

کمپیوٹر

۱- سوال: ایرانی یا خارجی سافٹ ویئر کی کاپی کرنے کا کیا حکم ہے؟

جواب: اگر خلاف قانون نہ ہو تو کوئی حرج نہیں ہے۔

۲

سوال: میرے پاس قرآن کے ایرانی سافٹ ویئر کی ایک کاپی ہے، جس کے جدید ایڈیشن بھی بازار میں آچکے ہیں،

کیا میں اس کاپی شدہ نسخہ سے استفادہ کر سکتا ہوں؟

جواب: کوئی حرج نہیں ہے۔

۳

سوال: کیا لاک توڑی جا چکی سی ڈی یا پروگرام سے کاپی کرنا جائز ہے؟

جواب: اگر خلاف قانون نہ ہو تو جائز ہے۔

۴

سوال: کیا مبتذل سی ڈی کو اس کے مالک کی اجازت کے بغیر توڑا یا فنی طور پر خراب کیا جا سکتا ہے؟

جواب: اگر نہی عن المنکر کے لیے مال غیر کو تلف یا خراب کرنا لازم ہو جائے تو احتیاط واجب کی بناء پر حاکم

شرع سے اجازت لینا ضروری ہے۔

۵

سوال: کیا کسی کو رائٹ کرنے کے لیے سی ڈی دینا صحیح ہے؟

جواب: کوئی حرج نہیں ہے مگر یہ کہ قانونی اعتبار سے ممنوع ہو۔

۶

سوال: وہ مذہبی سی ڈی جس پر لکھا ہوتا ہے کہ اس کو رائٹ کرنا شرعاً حرام ہے، انہیں کاپی کرنے کا کیا حکم

ہے؟ اس کاپی سے استفادہ کرنے کا کیا حکم ہے؟

جواب: اگر قانونی اعتبار سے ممنوع نہ ہو تو جائز ہے۔

۷

سوال: شطرنج و چوسر وغیرہ جیسے کھیل جن میں شرطیں لگائی جاتی ہیں، کیا کمپیوٹر پر کھلیے جا سکتے

ہیں؟

جواب: احتیاط واجب کی بناء پر جائز نہیں ہیں۔

۸

سوال: اس بات کے مد نظر کہ کمپیوٹر سے دینی و علمی استفادہ بھی کیا سکتا ہے اور غیر اخلاقی بھی، اس کو

روزی کا ذریعہ بنانے کا کیا حکم ہے؟

جواب: اس کا بیچنا جائز ہے۔

۹

سوال: کمپیوٹر پر تاش کھیلنے کا کیا حکم ہے؟

جواب: حرام ہے۔

۱۰

سوال: انٹر نیٹ کی غیر اخلاقی سائٹوں سے مفسدہ اور گناہ میں پڑنے کے احتمال کے ساتھ کیا نوجوانوں کو

کمپیوٹر دلانا جائز ہے یا نہیں؟

جواب: اگر ان کے گناہ اور فساد میں پڑنے کا خوف ہو تو جائز نہیں ہے۔